

ناسان و كەنناسان!!

نورى بېخانى

يەككە لەم شتانەى لەم ولاتە زۆر بېزارم دەكات، ئەوويە كە لەسەر تابىلۇى زۆربەى سەندىكا و رېكخراوەكان، لە بەردەم ناوى زۆر لەوانەى شت دەنوسن، ئەو پاشگىرى (ناسان)ەيە، كە ليمان بوو بە مەتەل و روژيكيش لە وارى كرداريدا ئەو زاتانەمان نەبىنى و بۇيان نەسەلماندىن، كە ئەو كار (ناس)ەن، كە خۇيانى پى ھەلدەكيشن، يان نا، تەنانت لەو باوەرە دام كە ئەو كارەى، يان ئەو پىسپۇرىيەى ئەو بەرپزانە گوايە ھەيانە و نازى پىو دەكەن و بۇ خۇيان داتاشيوو، رەنگى ھەر نەيناسن، ياخود بەباشيان نەناسيوو و تەنھا بۇ ئەويانە خۇيانى پى لە خەلك جيا بکەنەو.

ياسانسان، كۆمەلناسان، مافناسان، دەروونسان، فەلەكناسان و چەندىن ناسانى تر، لەو كۆمەلگايەى ئىمەدا بوونەتە بارگرانى بەسەر حكومەت و خەلك، من نائىم ھەموويان، چونكە زيادەرووى و بىويژدانىيەكى گەورەيە، بەلام گومانە لەو نىيە كە زۆربەى ھەرە زۆرى ئەو نەناسانە بە چارەكى چارەكى كەنناسان (ببورن كە لەبەر ھارمۇنياى بابەتەكە و وەرگرتنى ھەناسەى تەنز وشە عەرەبىيەكەم تەوزيف كردوو، كە مەبەستەم مرقفە سادە و خزمەتگوزارەكانى شاردوانىن) سوودى ئەو ولات و گەل و حكومەتەيان نەبوو و نىيە و ئەگەر وا بېروا لە زيان و مشەخۆرى زياتر كەلگى سووتوى جگەرەيەكيان بۇ خەلك و حكومەت نابى. دەلئىم زۆربەيان، چونكە دلئىام دەگمەن ئەوانەى لەو بوارانەدا بەدەستەنگىنى و بىرى تىز و مەعريفەى قوولەو كار دەكەن و جى پەنجەى كاربان دەبىنرى و ھەستى پىدەكرى.

ئاخر ئەو نەناسانەى تەنھا بە قات و رىبات و جانتايەكى فشۇل و چاويلكەيەكى فۆتۆ بەبەردەمماندا دىن و دەچن تا ئەم چركەساتەش ھەموو ئەو چەمك و بابەت و تىۆرانەى پىمانى دەفرۆشنەو، جگە لەووى بەرھەمى بىركردنەو و قوول بوونەو و داھىنانى خۇيان نىيە و كاويژكردنەويەكى (سەقەت)ى روومالگراو و ماكياژگراوى تىز و ھزر و تىۆر و بۇچوون و فەلسەفەى دەرەوى دونىاي كوردىيە، كە بەداخەو زۆر جار ناوەرۆكى زانستىيانەى ئەو تىز و تىۆرانەيان بەناوى پىرۆژە و لىكۆلنەو و شتى لەو بابەتە پەروبال كردوو، ھاوكاتيش خويندەنەويەكى ورد و زانستى و لۆژىكيان بۇ ئاستى ھوشيارى و قۇناغى گەشەى كۆمەلەيەتى و ھەلومەرجى ئابوورى و رەوشى سياسى و بارودۆخى دەروونى كوردستان و تاكى كوردىيان پى نىيە.

بەشەحالى خۆم چەند ناويكى دانسقى ئەو بوارانەى لى دەرجى، كە بەپەنجەى دەست دەژمىردىن، ئەگىنا نەك ھەر گومانە ھەيە، بگرە باوەرم بە ئاستى زانستى و ھوشيارى مەعريفى و توانا و شاردەزايى و باگراوندى زۆرىك لەو ناسە نەناسانەى كوردستان نىيە، چونكە ئەگەر وا نىيە، بۇ ئىستا كوردەوارى و كوردستان لەو رەوشە نالەبارە كۆمەلەيەتى و سياسى و فەيرانە دەروونى و ئابوورى و ياسايانەدا دەينالاند، ئى خۆ ئەوھش خەتاي حزب و كەمەترخەمى و گەندەلى حكومەت نىيە، ئەو نىيە دەيان رېكخراو بە پاشگىرى ئەو ناسانە مانگانە بە كۆش يارمەتى و بەخشىن لە حكومەت و بن ديواريش لە رېكخراو بىيانىيەكان وەردەگرن و داريشيان نەخستتە سەر بەرد، چش لەو ناسە نەناسانەيش كە قەسەى قەبە قەبە لە مەجلىس و كۆزان دەكەن!!

ئەوھتا لە ساي ئەو ھەموو ناسە نەناسان، پەتا و دياردە كۆمەلەيەتيەكان نەك چارەسەريان بۇ نەدۆزراوئەو، بگرە درك بە سروشت و ماھىيەتيشيان نەكراو و پەى بە فاكتەرى دەرگەوتن و تەشەنەسەندىيان نەبراو و تا دىت و روژ دواى روژ زياتر و ھەجۆتر دەبن .. وەكو تر كوردەوارى و تاكەكانى لە بارىكى زۆر شپرزە و شىواو و ناسەفامگىرو شلەزاوى دەروونيدا دەژيپت و ئەو مرقفى كوردە، كە گىرۆدەى دلەراوكىيەكى بەردەوام بوو و كەس لەوانە بىرىكى قول و خويندەنەويەكى زانستيان بۇ نەكردوو .. سىستەم و بىركردنەو و شىوازيكى ئابوورى شك نابەيت و ھەر فەيرانى جۇراوجۆرى ئابوورىيە بەربىنگى خەلك و حكومەتى گرتوو و كەسەك لەوانە شك نابەيت بىت و پىرۆژە و پلانكى ھەبىت تا لەو گىژاوە دەربچىن .. لەساي ئەو ھەموو ياساناس و مافناسانە، جگە لەووى روژانە سوکايەتى بە ياسا دەكرى، ھاوكاتيش لە گەرانندەوى كۆمەلگا بۇ ژىر سىبەرى كولتورى باوەرسالارى و نەرىتگەرا و پىياسالارى سازى ياسا دادەرىژرىن (پىرۆژە ياساى فرەژنى وەك بچوكتىن نموونە).

پىم نائىن بىرتان بۇ چى و كام لا دەچىت كاتى لەو ولاتەدا بىبن، ياساناس ھەيە بە پىشلىكردى ياسا خويندنى ياسا تەواو كردوو .. كۆمەلناس ھەيە ئىستاشى لەگەلدا بىت عورفى كۆمەلەيەتى و ئەحكامى عورفى لىك جيا ناكاتەو .. مافناس ھەيە دادنوس و دادورەى لىكۆلنەو لەيەكتى ھەلاوئىر ناكات .. دەروونناس ھەيە، ئىستاش مرقفى دواكەوتوو لە رووى عەقلى بە شىت ناو دەبات و پىي وايە نەرجسىيەت لە گولئى نىرگزمە ھاتوو .. فەلەكناس و پاراسايكۆلۆژىست ھەيە دەپەوئ بە سوک وسانايى خەلك شايەتمانى بۇ نوشته و دوعا و خورافەى فرىنى مرقف لە سەردەمى جىھانگىرى و مائشاوايى موغىزەكاندا بىن؟! ئەمەش لە كاتىكدايە كە خزمەتگوزار و كارگوزارىكى شاردەوانى (كە لاي ئىمە بە زمانە عەرەبىيەكەيمان گرتوو و پىي دەلئىن كەنناس!!)، بەرامبەر مووجەيەكى مەمرە و مەزى، ھەرچى خۆل و خاشاك و زىل و پاشماووى پىسى كۆلان و شەقامى ئەم ولاتە و بەر دەرگاى مالانمان ھەيە بە دلئىسۆزىيەو خاوين دەكاتەو، مرقفىكى سادە و ساكار و خاكى بەبى بىروانامە درك بە ئەرك و بەرپرسىارىتى مېژووى سەرشانى خۆى دەكات و لە خۆبووردوووانە زۆرتىن و جوانتىن و شارستانىتىن خزمەت (لە بەرامبەر كەمترىن مووجە و بەبى خۆدزىنەو لە كار و پەنار بردنە بن ديوار و پىشكەشكردىن پىرپۆزەلى بازارگانى و پىركردنەوى وەسلئى چالاكىيە خەيالىيەكان و.....) بە ئىمە و ولات و ئەو (ناسان)ە نەناسانە دەكات، كەواوو بۇ ھەموومان بەيەكەو و بە نەوازشەو لە بەرامبەر ئەو مرقفەدا نەلئىن: سلاو بۇ (كەنناس)ى ژىنگە و پاكوخاوينى پارىزى كارناس!!